

## DIRETTIVI

## DIRETTIVA TAL-KUMMISSJONI 2007/68/KE

tas-27 ta' Novembru 2007

**li temenda l-Anness IIIa tad-Direttiva 2000/13/KE tal-Parlament Ewropew u tal-Kunsill fir-rigward ta' l-inklużjoni ta' ċerti ingredjenti ta' l-ikel**

(Test b'relevanza għaż-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva 2000/13/KE tal-Parlament Ewropew u tal-Kunsill ta' l-20 ta' Marzu 2000 dwar l-approssimazzjoni tal-liġijiet ta' l-Istati Membri fir-rigward tat-tikkettjar, tal-preżentazzjoni u tar-reklamar ta' oġġetti ta' l-ikel <sup>(1)</sup>, u b'mod partikolari t-tielet subparagrafu ta' l-Artikolu 6(11) u l-Artikolu 21 tagħha

Billi:

(1) L-Anness IIIa tad-Direttiva 2000/13/KE jstabbilixxi lista ta' ingredjenti ta' l-ikel li għandhom jiġu indikati fuq it-tikketta ta' l-oġġetti ta' l-ikel għaliex huwa probabbli li jikkawżaw reazzjonijiet ta' ħsara fuq individwi li huma suxxettibbli.

(2) Id-Direttiva 2000/13/KE tipprevedi l-possibilità ta' esklużjoni mir-rekwiżit tat-tikkettjar għal ingredjenti jew sustanzi derivati minn ingredjenti elenkati fl-Anness IIIa li għalihom gie stabbilit xjentifikament li mhumix probabbli, taht ċirkostanzi speċifiċi, li jiġġeneraw reazzjonijiet ta' ħsara.

(3) Id-Direttiva tal-Kummissjoni 2005/26/KE <sup>(2)</sup> tistabbilixxi l-lista ta' ingredjenti jew sustanzi ta' l-ikel li huma proviżorjament esklużi mir-rekwiżit ta' tikkettjar sal-25 ta' Novembru 2007.

(4) Numru ta' applikazzjonijiet għal eżenzjoni permanenti mir-rekwiżit tat-tikkettjar tressqu quddiem l-Awtorità

Ewropea tas-Sikurezza ta' l-Ikel (EFSA). Dawk l-applikazzjonijiet jikkonċernaw sustanzi li għalihom ingħataw eżenzjonijiet permezz tad-Direttiva 2005/26/KE. Fuq il-bażi ta' l-opinjonijiet ta' l-EFSA u tagħrif iehor disponibbli, jista' jiġi konkluż li ċerti ingredjenti jew sustanzi derivati minn dawk l-ingredjenti elenkati fl-Anness IIIa tad-Direttiva 2000/13/KE mhumix probabbli, f'ċirkustanzi speċifiċi, li jikkawżaw reazzjonijiet ta' ħsara f'individwi suxxettibbli.

(5) Għalhekk dawk l-ingredjenti jew is-sustanzi derivati minn dawk l-ingredjenti għandhom jiġu esklużi b'mod permanenti mill-Anness IIIa tad-Direttiva 2000/13/KE,

(6) Għalhekk l-Anness IIIa tad-Direttiva 2000/13/KE għandu jiġi emendat skond dan.

(7) Id-Direttiva 2005/26/KE għandha tiġi revokata fis-26 ta' Novembru 2007 fid-dawl tad-data ta' l-iskadenza stipulata permezz ta' l-Artikolu 6(11), it-tieni subparagrafu tad-Direttiva 2000/13/KE.

(8) Sabiex tevita diżordni tas-suq, jehtieg li din id-Direttiva tapplika mis-26 ta' Novembru 2007.

(9) Kien mistenni li din id-Direttiva setgħet tiġi adottata u ppubblikata bil-quddiem sewwa qabel id-data tas-26 ta' Novembru 2007 sabiex jingħata żmien lill-industrija biex taddatta ruhha għar-regoli l-godda. Minhabba li dan ma kienx possibbli fil-prattika, jidher li jinhtieg għalhekk miżuri temporanji sabiex jiffaċilitaw l-applikazzjoni ta' regoli godda. Fil-fatt bidliet fir-regoli tat-tikkettjar se jaffettwaw l-industrija, prinċipalment intrapriżi ta' daqs żgħir u medju, li jehtieg perjodu ta' adattament sabiex it-tranzizzjoni tkun bla skossi fi triqitha lejn ir-rekwiżiti tat-tikkettjar.

(10) Il-miżuri previsti f'din id-Direttiva huma skond l-opinjoni tal-Kumitat Permanenti dwar il-Katina Alimentari u s-Saħħa ta' l-Annimali,

<sup>(1)</sup> ĠU L 109, 6.5.2000, p. 29. Id-Direttiva kif emendata l-aħhar bid-Direttiva tal-Kummissjoni 2006/142/KE (ĠU L 368, 23.12.2006, p. 110).

<sup>(2)</sup> GU L 75, 22.3.2005, p. 33. Id-Direttiva kif emendata bid-Direttiva 2005/63/KE (ĠU L 258, 4.10.2005, p. 3).

ADOTTAT DIN ID-DIRETTIVA:

*Artikolu 1*

L-Anness IIIa tad-Direttiva 2000/13/KE jinbidel permezz tat-test fl-Anness ta' din id-Direttiva mis-26 ta' Novembru 2007.

*Artikolu 2*

1. L-Istati Membri għandhom idahhlu fis-sehh il-liġijiet, ir-regolamenti u d-dispożizzjonijiet amministrattivi meħtieġa biex ikunu konformi ma' din id-Direttiva sa mhux aktar tard mill-31 ta' Mejju 2008. Għandhom jikkomunikaw minnufih lill-Kummissjoni t-test ta' dawk id-dispożizzjonijiet u tabella ta' korrelazzjoni bejn dawk id-dispożizzjonijiet u din id-Direttiva.

Meta l-Istati Membri jadottaw dawn id-dispożizzjonijiet, dawn għandu jkun fihom referenza għal din id-Direttiva jew ikunu akkumpanjati b'din ir-referenza meta jiġu ppubblikati uffiċjalment. L-Istati Membri għandhom jistabbilixxu kif għandha ssir referenza b'hal din.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li jadottaw fil-qasam kopert minn din id-Direttiva.

*Artikolu 3*

Id-Direttiva 2005/26/KEE għandha tiġi rrevokata fis-26 ta' Novembru 2007.

L-Istati Membri għandhom jippermettu oġġetti ta' l-ikel imqiegħda fis-suq qabel il-31 ta' Mejju 2009 li jikkonformaw mad-Direttiva 2005/26/KE sabiex jiġu kkummerċjalizzati sakemm l-istokk jiġi eżawrit.

*Artikolu 4*

Din id-Direttiva għandha tidhol fis-sehh l-għada tal-pubblikazzjoni tagħha fil-*Ġurnal Uffiċjali ta' l-Unjoni Ewropea*.

*Artikolu 5*

Din id-Direttiva hija indirizzata lill-Istati Membri.

Magħmula fi Brussell, 27 ta' Novembru 2007.

*Għall-Kummissjoni*

Markos KYPRIANOU

*Membri tal-Kummissjoni*

## ANNEX

## "ANNEX IIIa

**L-ingredjenti msemija fl-Artikoli 6(3a), (10) u (11)**

1. Ċereali li jkun fihom il-glutina (jiġifieri, qamħ, sikrana, xgħir, hafur, qamħ Ġermaniż, kamut jew is-siltiet ibridi tagħhom) u l-prodotti tagħhom, minbarra:
  - (a) ġulepp tal-glukosju bbażat fuq qamħ inkluż id-destrosju <sup>(1)</sup>;
  - (b) maltodextrins <sup>(1)</sup> ibbażati fuq qamħ;
  - (c) ġulepp tal-glukosju bbażat fuq ix-xgħir;
  - (d) ċereali użati għall-produzzjoni ta' distillati jew alkohol etiliku ta' oriġini agrikola għax-xorb ta' l-ispirtu u xorb alkoholiku ieħor.
2. Krustaċej u l-prodotti tagħhom.
3. Bajd u l-prodotti tagħhom.
4. Hut u l-prodotti tagħhom, hlief:
  - (a) ġelatina tal-hut li tintuża bħala mezz ta' preparazzjonijiet ta' vitamini jew ta' karotenoidi.
  - (b) ġelatina tal-hut jew Isinglass użata bħal agent għar-raffinar fil-birra u fl-inbid
5. Karawett u l-prodotti tiegħu.
6. Sojja u l-prodotti tagħha, hlief:
  - (a) żejt u xaħam kompletament irraffinat tas-sojja <sup>(1)</sup>;
  - (b) tocopherols naturali mhallta (E306), tocopherol naturali D-alpha, tocopherol acetate naturali D-alpha, tocopherol succinate naturali D-alpha minn sorsi tas-sojja.
  - (c) physterols u esterji ta' phytosterol derivati minn żjut veġetali minn sorsi tas-sojja;
  - (d) esterji stanol ta' pjanti prodotti minn sterols ta' żjut veġetali minn sorsi tas-sojja.
7. Ħalib u l-prodotti tiegħu (inkluż il-lattożju), hlief:
  - (a) xorrox użat għal produzzjoni ta' distillati jew alkohol etiliku ta' oriġini agrikola għax-xorb ta' l-ispirtu u xorb alkoholiku ieħor;
  - (b) lactitol.
8. Frott tal-qoxra iebsa (ġewż), i.e. Lewż (*Amygdalus communis* L.), ġellewż (*Corylus avellana*), ġewż (*Juglans regia*), kaxjew (*Anacardium occidentale*), pekani (*Carya illinoensis* (Wangenh.) K. Koch), ġewż tal-Brażil (*Bertholletia excelsa*), ġewż tal-pistaċċi (*Pistacia vera*), ġewż tal-makademja u ġewż ta' Queensland (*Macadamia ternifolia*), u prodotti tagħhom, hlief:
  - (a) ġewż użat għal produzzjoni ta' distillati jew alkohol etiliku ta' oriġini agrikola għax-xorb ta' l-ispirtu u xorb alkoholiku ieħor.

<sup>(1)</sup> U prodotti tagħhom, sakemm il-proċess li għaddew minnu x'aktarx li ma jwassalx għal zieda fil-livelli ta' allergiċità vvalutata mill-EFSA għall-prodott rilevanti li oriġinaw minnu.

9. Krafes u l-prodotti tagħhom.
  10. Mustarda u l-prodotti tagħha.
  11. Iż-żrieragh tal-ġunġlien u l-prodotti tagħhom.
  12. Id-dijossidu tal-kubrit u s-sulfidi f'konċentrazzjonijiet ta' aktar minn 10 mg/kg jew 10 mg/litru espressi bħala SO<sub>2</sub>.
  13. Lupin u l-prodotti tiegħu.
  14. Molluski u l-prodotti tagħhom.”
-